

पुलिस अधीक्षक महोबा, श्री पलाश बंसल द्वारा
पुलिस कार्यालय महोबा में जनसुनवाई की गई,
फरियादियों की समस्याओं को सुनकर निस्तारण के लिए निर्देश।

आज दिनांक- 07.04.2025 को पुलिस अधीक्षक महोबा, श्री पलाश बंसल द्वारा जनपदवासियों को उनकी समस्याओं के निस्तारण व उनको त्वरित न्याय दिलाये जाने के उद्देश्य से पुलिस अधीक्षक कार्यालय महोबा में जनसुनवाई की गयी।

पुलिस अधीक्षक महोबा द्वारा जनसुनवाई को अधिक प्रभावी एवं पारदर्शी बनाते हुये पीड़ितों से एक-एक करके उनकी समस्याओं को गम्भीरता पूर्वक सुना गया है। जनसुनवाई के दौरान जो भी फरियादी अपनी शिकायत/समस्याओं के समाधान की उम्मीद के साथ पुलिस अधीक्षक महोबा के समक्ष आये थे उन सभी की समस्याओं को सुनकर उनका गुणवत्तापूर्ण निस्तारण किये/कराये जाने का आश्वासन दिया गया।

पुलिस अधीक्षक द्वारा प्राप्त हुई शिकायत के गुणवत्तापूर्ण निस्तारण सुनिश्चित किये जाने हेतु सम्बन्धित को आवश्यक दिशा-निर्देश दिए गए हैं।




पुलिस अधीक्षक महोबा के निर्देशन में जनपदीय पुलिस द्वारा बैंकों की सुरक्षा व्यवस्था का लिया गया जायजा, सम्बन्धित को दिये गये आवश्यक दिशा-निर्देश-

आज दिनांक:- 07.04.2025 को पुलिस अधीक्षक महोबा, श्री पलाश बंसल के निर्देशन में जनपदीय पुलिस के अधिकारियों एवं कर्मचारियों द्वारा जनपद में संचालित विभिन्न बैंकों, वित्तीय संस्थानों में सुरक्षा व्यवस्था के दृष्टिगत अभियान चलाया गया, जिसके क्रम में जनपद के समस्त थाना प्रभारियों द्वारा अपने-अपने क्षेत्रान्तर्गत पड़ने वाली विभिन्न बैंकों में पहुंचकर बैंकों की सुरक्षा व्यवस्था को चेक किया गया व विभिन्न सुरक्षा उपकरणों की स्थिति की समीक्षा की गयी।

जनपदीय पुलिस बल द्वारा क्षेत्रान्तर्गत संचालित विभिन्न बैंकों, वित्तीय संस्थानों में भ्रमणशील रहे, इस दौरान बैंक के अन्दर व बाहर संदिग्ध व्यक्तियों की चेकिंग की गयी तथा अनावश्यक रूप से खड़े व्यक्तियों को पूछताछ कर वहाँ से हटाया गया तथा बैंक के अन्दर उपस्थित भीड़ को कतारबद्ध किया गया साथ ही बैंक के अन्दर स्थित सीसीटीवी कैमरों, वार्निंग अलार्म एवं सुरक्षा सम्बन्धी उपकरणों को परखा गया एवं शाखा प्रबन्धक से सुरक्षा बिन्दुओं पर वार्ता की गयी, इस दौरान ड्यूटी में मौजूद सुरक्षा कर्मियों को सतर्कता के साथ ड्यूटी करने के लिए आवश्यक दिशा निर्देश दिए गए, इसके साथ ही बैंकों के बाहर खड़े व्यक्तियों से पूछताछ की गयी व उन्हें अनावश्यक रूप से न खड़े होने की हिदायत दी गयी।

इसी क्रम में पुलिस टीम ने बैंक चेकिंग के दौरान बैंक आये हुए आम जनमानस से संवाद स्थापित कर उनको धोखा-धड़ी, जालसाजी, ठगी/टप्पेबाजी से बचाव हेतु जागरूक किया गया।



थाना महोबकंठ की पुलिस टीम ने अवैध शस्त्र के साथ

01 नफर अभियुक्त को किया गिरफ्तार-

पुलिस अधीक्षक महोबा, श्री पलाश बंसल के निर्देशन में जनपद महोबा में अपराध की रोकथाम एवं आपराधिक घटनाओं को कारित करने वाले अभियुक्तों की गिरफ्तारी एवं अवैध शस्त्र के निर्माण एवं परिवहन पर प्रभावी रोकथाम अभियान के क्रम में आज दिनांक 07.04.2025 को अपर पुलिस अधीक्षक श्रीमती वन्दना सिंह व क्षेत्राधिकारी कुलपहाड़ श्रीमती हर्षिता गंगवार के निकट पर्यवेक्षण में प्रभारी निरीक्षक थाना महोबकंठ श्री विनोद कुमार द्वारा गठित की गई उ0नि0 देवीशंकर मिश्रा के नेतृत्व में पुलिस टीम द्वारा 01 नफर अभियुक्त रामेश्वर प्रसाद पुत्र फूलसिंह उम्र करीब 30 वर्ष निवासी ग्राम तेलीपहाड़ी थाना महोबकंठ जनपद महोबा जिसके कब्जे से 01 अदद तमंचा 315 बोर व 01 अदद जिन्दा कारतूस 315 बोर नाजायज बरामद करते हुए ग्राम तेलीपहाड़ी के पास से नियमानुसार गिरफ्तार किया गया। गिरफ्तारी व बरामदगी के आधार पर अभियुक्त उपरोक्त के विरुद्ध थाना स्थानीय पर मु0अ0सं0 59/2025 धारा 3/25 आयुध अधिनियम का अभियोग पंजीकृत किया गया। बाद आवश्यक कार्यवाही अभियुक्त उपरोक्त को मा0 न्यायालय के समक्ष पेशी हेतु भेजा गया।

गिरफ्तार करने वाली पुलिस टीम-

1. उ0नि0 देवीशंकर मिश्रा
2. उ0नि0 अजय प्रताप सिंह
3. हे0कां0 विनय कुमार

गिरफ्तार अभियुक्त-

रामेश्वर प्रसाद पुत्र फूलसिंह उम्र करीब 30 वर्ष निवासी ग्राम तेलीपहाड़ी थाना महोबकंठ जनपद महोबा



अग्निशमन टीम ने त्वरित कार्यवाही करते हुए थाना चरखारी क्षेत्र अन्तर्गत लगी हुई आग पर पाया काबू, स्थानीय लोगों ने की प्रशंसा-

आज दिनांक- 07.04.2025 को अग्निशमन टीम महोबा को सूचना प्राप्त हुई कि थाना चरखारी क्षेत्र अन्तर्गत ग्राम रायनपुरा में गेहूं के खेतों में आग लगने की सूचना प्राप्त हुई।

इस सूचना पर प्रभारी अग्निशमन अधिकारी महोबा श्री देवेश तिवारी के नेतृत्व में अग्निशमन टीम तत्काल समुचित तैयारियों से सुसज्जित होकर मौके पर पहुंची, इस दौरान पंपिंग करके 03 फायर टैंडर की मदद से कड़ी मशक्कत के बाद फायर कर्मियों द्वारा गेहूं के खेतों में लगी हुई आग को फैलने से रोका गया और आग को पूरी तरह से बूझा दिया गया, जिससे आस-पास की गेहूं की फसल को बचाने में सफलता प्राप्त हुई है। अग्निशमन टीम की तत्परता से किसी प्रकार की कोई जानहानि नहीं हो पायी।

दमकल कर्मियों की त्वरित प्रतिक्रिया और मेहनत के चलते एक बड़ा नुकसान होने से टल गया। खेत के मालिक समेत आसपास के किसान बन्धुओं ने राहत की सांस ली और अग्निशमन टीम की सराहना करते हुए उनका धन्यवाद किया।

फसल कटाई के मौसम में खेतों में आग लगने की घटनाएं बढ़ जाती हैं, लेकिन थोड़ी सी सावधानी और तैयारी से इनसे बचा जा सकता है।

कुछ महत्वपूर्ण उपायों से इन घटनाओं को रोका जा सकता है-

1. फसल कटाई के बाद अवशेष न जलाएं- खेत में बचे पराली या डंठल को जलाने की बजाय उन्हें जैविक खाद या मलचर के रूप में उपयोग करें।
2. आग रोकने के लिए फायर लाइन बनाएँ- खेतों के चारों ओर 3-5 मीटर चौड़ी मिट्टी की पट्टी रखें जहाँ कोई सूखा घास या फसल न हो।
3. सुरक्षित कटाई मशीनों का उपयोग करें- मशीनों में समय-समय पर सर्विसिंग कराएं ताकि कोई चिंगारी या ओवरहीटिंग से आग न लगे।
4. पानी या मिट्टी से भरे टैंक तैयार रखें- खेत में पानी से भरे ड्रम या बाल्टी, तथा बाल्टी भर मिट्टी तैयार रखें ताकि आग लगते ही तुरंत नियंत्रण किया जा सके।

5. धूम्रपान या आग से बचें- खेतों में बीड़ी-सिगरेट पीना, अलाव जलाना या किसी भी प्रकार की आग जलाना सख्त मना करें।

6. स्थानीय अग्निशमन विभाग से संपर्क में रहें- नजदीकी फायर स्टेशन का नंबर अपने पास रखें और किसी भी आपात स्थिति में तुरंत सूचना दें।

7. गांव में जागरूकता अभियान चलाएं- पंचायत स्तर पर किसानों को आग से बचाव के तरीकों की जानकारी दें और आपसी समन्वय बढ़ाएं।



अपर पुलिस अधीक्षक महोबा द्वारा थाना चरखारी का किया गया अर्द्धवार्षिक निरीक्षण, थाना प्रभारी को कानून एवं शांति व्यवस्था बनाये रखने हेतु दिये गये निर्देश

महिला बीट आरक्षियों की बीट बुक का अवलोकन कर प्रभावी बीट पुलिसिंग के सम्बन्ध में दी गयी महत्वपूर्ण जानकारी।

थाना क्षेत्रान्तर्गत मिश्रित आबादी वाले स्थानों पर पैदल गस्त कर सुरक्षा व्यवस्था का लिया गया जायजा।

आज दिनांक- 07.04.2025 को श्रीमती वन्दना सिंह, अपर पुलिस अधीक्षक जनपद महोबा द्वारा थाना चरखारी का अर्द्धवार्षिक निरीक्षण किया गया।

अपर पुलिस अधीक्षक महोबा द्वारा निरीक्षण के दौरान सर्वप्रथम महिला/साइबर हेल्प डेस्क का निरीक्षण गया, जिसमें साइबर पीडित/आने वाली पीड़िता का नाम, पता आदि एवं समस्या का स्पष्ट उल्लेख तथा समस्या निराकरण हेतु की गयी कार्यवाही एवं समस्या के निदान के उल्लेखित विवरण के सम्बन्ध में जानकारी की गयी। तदोपरान्त थाना कार्यालय, मालखाना, बंदी गृह, कम्प्यूटर कक्ष, विवेक कक्ष, शौचालय, स्नानघर, भोजनालय, थाना परिसर में साफ-सफाई आदि का निरीक्षण करते हुए मालखाने में रखे शस्त्रों की साफ सफाई व रख रखाव का निरीक्षण किया गया।

इस मौके पर अपर पुलिस अधीक्षक ने थाना कार्यालय में रखे अभिलेखों का बारीकी से निरीक्षण किया गया और त्योंहार रजिस्टर, अपराध रजिस्टर, टॉप-10 अपराधियों की सूची का अवलोकन कर अपराधियों पर और अधिक प्रभावी कार्यवाही करने एवं नये सिरों से टॉप-10 अपराधियों को चिन्हित कर वैधानिक कार्यवाही हेतु निर्देशित किया।

अपर पुलिस अधीक्षक द्वारा थाना स्थानीय पुलिस बल के साथ थानाक्षेत्र के प्रमुख कस्बों, बाजार, चौराहों के साथ ही साथ मिश्रित आबादी व संवेदनशील स्थानों पर प्रभावी पैदल गस्त कर सुरक्षा व्यवस्था का जायजा लिया गया, इस दौरान आमजनमानस से वार्ता कर सुरक्षित परिवेश का एहसास कराया गया।

निरीक्षण के दौरान थानाध्यक्ष चरखारी श्री प्रवीण कुमार, थाना क्षेत्र के समस्त चौकी प्रभारी सहित अन्य अधि./कर्म. मौजूद रहे।

